



സ്വാമി ശരണം

തിരുവിതാംകൂർ ദേവസ്വം ബോർഡ്

ആർ.ഒ.സി.6422/20/എൻ.എസ്.1

ദേവസ്വം കമ്മീഷണർ ആഫീസ്
തിരുവനന്തപുരം
3/06/2020

സർക്കുലർ

വിഷയം:- കോവിഡ്-19 രോഗവ്യാപനം ലോക്ക്ഡൗൺ തിരുവിതാംകൂർ ദേവസ്വം ബോർഡ് ക്ഷേത്രങ്ങളിൽ ഭക്തജനങ്ങൾക്ക് പ്രവേശനം അനുവദിക്കാതെ തന്നെ വഴിപാടുകൾ നടത്തി നൽകുക അഡ്മിനിസ്ട്രേറ്റീവ് ആഫീസർ/സബ്ഗ്രൂപ്പാഫീസർമാരുടെ സാന്നിധ്യം ദേവസ്വങ്ങളിൽ ഉറപ്പ് വരുത്തുക തുടങ്ങിയ സംഗതികൾ സംബന്ധിച്ച്.

- സൂചന:-
- 1) 16/04/2020-ലെ ROC.3701/20/Est നമ്പർ ബോർഡുത്തരവ്.
 - 2) 16/04/2020-ലെ ROC.16335/17/EDP നമ്പർ ബോർഡുത്തരവ്.
 - 3) ഈ ആഫീസിലെ 12/05/2020-ലെ മേൽ നമ്പർ സർക്കുലർ ഉത്തരവ്.

ലോക്ക്ഡൗൺ കാലയളവിൽ ഭക്തജനങ്ങളെ ക്ഷേത്രങ്ങളിൽ പ്രവേശിപ്പിക്കാതെ തന്നെ വഴിപാടുകൾ നടത്തുന്നതിന് സൗകര്യമൊരുക്കണമെന്ന് നിർദ്ദേശിച്ച് സൂചന(1) ബോർഡുത്തരവായിരുന്നു. കൂടാതെ ശബരിമലയുൾപ്പെടെ പ്രധാനപ്പെട്ട 28 ക്ഷേത്രങ്ങളിൽ ഭക്തർക്ക് ഓൺലൈൻ വഴിപാടുകൾ നടത്തുന്നതിനുള്ള സൗകര്യം ഏർപ്പെടുത്തി സൂചന (2) ഉത്തരവും പുറപ്പെടുവിച്ചിരുന്നു.

ടി രണ്ട് ഉത്തരവുകളുടെയും അന്തഃസത്ത പൂർണ്ണമായി ഉൾക്കൊണ്ട് പ്രവൃത്തി പഥത്തിൽ എത്താത്തതിനെതുടർന്ന് ഈ ആഫീസിൽ നിന്നും സൂചന (3) ആയി സർക്കുലർ ഉത്തരവും പുറപ്പെടുവിച്ചിട്ടുള്ളതാണ്.

എന്നാൽ ടി ഉത്തരവുകൾ ഒന്നും തന്നെ അർഹിക്കുന്ന പ്രാധാന്യത്തോടെ നടപ്പിൽ വരുത്തുന്ന കാര്യത്തിൽ അഡ്മിനിസ്ട്രേറ്റീവ് ആഫീസർ/ സബ്ഗ്രൂപ്പാഫീസർമാരും വേണ്ടത്ര താൽപര്യം കാണിക്കുന്നില്ലായെന്ന് നിരവധി പരാതികൾ ലഭിച്ചിട്ടുള്ളതാണ്.


സാമ്പത്തിക പ്രതിസന്ധി ഘട്ടത്തിൽ ഇത്തരം സമീപനം പ്രകടിപ്പിക്കുന്ന അഡ്മിനിസ്ട്രേറ്റീവ് ആഫീസർ/സബ്ഗ്രൂപ്പാഫീസർമാർക്കെതിരെ കർശന അച്ചടക്ക നടപടി സ്വീകരിക്കുന്നതിന് ബോർഡ് തീരുമാനിച്ചിട്ടുള്ളതാണ് എന്നുള്ള വിവരം എല്ലാപേരുടെയും ശ്രദ്ധയിൽപ്പെടുത്തുന്നു.

ഈ സർക്കുലർ ഉത്തരവിന്റെ കൈപ്പറ്റ വിവരം ലഭ്യമാക്കേണ്ടതാണ്.

(ഒപ്പ്)

ദേവസ്വം കമ്മീഷണർ

അംഗീകാരത്തോടെ


ഡെപ്യൂട്ടി ദേവസ്വം കമ്മീഷണർ
(എഫീനാൻസ് ഇൻസ്പെക്ഷൻ)
പകർപ്പ്

- 1) സെക്രട്ടറി, തിരുവിതാംകൂർ ദേവസ്വം ബോർഡ് (ആമുഖ കത്ത് സഹിതം)
- 2) ഡെപ്യൂട്ടി ദേവസ്വം കമ്മീഷണർ,
- 3) അസിസ്റ്റന്റ് ദേവസ്വം കമ്മീഷണർ
- 4) സെക്ഷൻ ഫയൽ

✓ 5) EDP